

Ndi Galeshja

¹ Pọl, onyeozị, na-abughị site na nhọputa nke mmadụ maọbụ site n'ike nke mmadụ, kama ọ bụ site n'aka Jisọs Kraịst na Chineke Nna, onye mere ka ọ site n'ọnwụ bilie. ² Ndi ụmụna niile ndi mụ na ha nọ n'ebe a,

Na-edegara* nzukọ niile di na Galeshja.

³ Ka amara na udo nke sitere na Chineke Nna anyi, na Onyenwe anyi Jisọs Kraịst diri unu. ⁴ Onye nyere onwe ya n'ihị mmehie anyi niile di ka nzube Chineke bụ Nna anyi si di, izoputa anyi site n'oge ojọọ a nke anyi bi n'ime ya. ⁵ Onye otuto diri ruo mgbe niile ebighi ebi. Amen.

Ozioma ozo adighi

⁶ O juru m anya, na unu esitela n'ebe onye ahụ kpọrọ unu site n'amara Kraịst wezuga onwe unu, na-agbaso ozioma ozo, ⁷ nke na-abughị ozioma. O doro anya na ufodu mmadu na-etinye unu n'onodu mgbagwoju anya, mgbe ha na-agbali igbanwe ozioma nke Kraịst. ⁸ A sikwa na ọ bụ anyi onwe anyi maobu mmuo ozi nke sitere n'eluigwe biara kwusaara unu ozioma ozo, nke di iche na nke anyi buru uzọ kwusaara unu, ka onye di otu a buru onye aburu onu. ⁹ Di ka anyi buru uzọ kwuo ya na mbu, ka m kwuokwa ya

* **1:2** 1:2 Maobu, na-ekele

ozo: O buru na onye obula na-ekwusara unu ozioma di iche na nke ahụ unu nabatara, ka onye ahụ buru onye a buru onu.

¹⁰ Ugbu a, ana m agbali ime ka m buru onye ndi mmadu maobu Chineke ga-anabata? Ka m na-agbali ime ihe ga-atu ndi mmadu utu? N'ih na a si na m na-eme ihe na-atu ndi mmadu utu, agaraghi m abu ohu Kraist.

Pol, onye Chineke kporo oku

¹¹ Umunna m, achoro m ime ka unu mata, na ozioma ahụ m kwusara unu abughi ihe mmadu cheputara n'uche ya. ¹² N'ih na anataghi m ya site n'aka mmadu obula, o dikwaghi onye obula ziri m ya, kama o bu Jisos Kraist n'onwe ya bu onye kpughere ya nye m.

¹³ Amara m na unu anula ihe banyere ndu m n'oge gara aga, n'ofufe ndi Juu, na otu m si jiri ike kpagbuo nzuko Chineke n'ebe niile, ma gbalisiekwa ike ibibi ya. ¹⁴ Abu m otu n'ime ndi amaara aha ha n'etiti ndi ogbo m, n'ihe banyere ofufe ndi Juu. N'ih oke inu oku n'obi nke m nwere igbaso na idebezu ukpuru omenaala na ofufe, nke nna nna m ha. ¹⁵ Ma mgbe o toro Chineke utu, bu onye kewapuru m iche tupu amuo m, kporo m site n'amara ya, ¹⁶ ikpughe Okpara ya n'ime m, ka m nwe ike kwusaa ihe banyere ya n'etiti ndi mba ozo, e jekwurughi m anu ahụ obula inuta ihe obula n'aka ya. ¹⁷ Ejekwaghi m Jerusalem ihu ndi ahụ bu m uzu buru ndi ozi, kama a gara m Arabia, ma laghachikwa azu na Damaskos.

18 Ọ bụ mgbe afọ atọ gasiri, ka m gara Jerusalem ihu Sefas. Anonyekwara m ya ubochi iri na ise. 19 Ma o dikwaghị onyeozu ozo m huru, ma o bughị naanị Jemis, nwanne Onyenwe anyi. 20 Ana m agwa unu okwu a n'ihu Chineke. Ihe ndi a m na-ekwu abughị okwu ugha.

21 Emesia, agara m Siria na Silisia. 22 Ma ndi Kraist no na chogochi niile di n'ala Judia amaghi onye m bu. 23 Naanị ihe ha na-ekwu bu, "Onye ahụ na-esogbu anyi na mbu na-ekwusazi ugbu a okwukwe ahụ o gbalisiri ike ibibi na mbu." 24 Ha nyere Chineke otuto n'ihu m.

2

Nzuko e nwere na Jerusalem

1 Mgbe afọ iri na anọ gasiri, ejeghachiri m Jerusalem ozo. Mu na Banabas laghachiri Jerusalem, akpokwara m Taitos jee. 2 Agara m n'ihu mkpughe m nwere. Na nzuko nzuzo nke m na ndi ndu nwere, akowaara m ha ihe banyere ozioma nke m na-ekwusa n'etiti ndi mba ozo. N'ihu na-achoghi m ka oru niile m ruru n'oge gara aga, na oru m na-aru ugbu a, buru ihe efu. 3 O buladi Taitos onye mu na ya so, o nweghi onye manyere ya ka e bie ya ugwu n'agbanyeghi na o bu onye Griik. 4 Ndi ahụ na-abughị ndi kwere ekwe n'ezie e zobatara na nzuko inyochaputa otu anyi si nwere onwe anyi n'ime Kraist Jisos, ka ha nwee ike mee anyi ndi ohu. 5 Ma o nweghi oge anyi ji gee nti n'ihe ha kwuru, n'ihu na anyi chorọ ichedo eziokwu ahụ

dị n'ozịoma ka a ghara ịgwa ya ihe ọbụla n'etiti unu.

⁶ Banyere ndị a na-ewe ka ndị dị ndu dị mkpa, ihe ọbụla ọnoḍu ha bụ ewetaghi mgbanwe ọbụla n'ebe m nọ, n'ihu na Chineke adighi ele mmadu anya n'ihu. Ndi ahụ atukwasighi ihe ọbụla n'ozịoma m na-ezisa. ⁷ Ma n'aka nke ọzọ, mgbe ha huru na e nyere m ọrụ izisa ozioma n'etiti ndi e bighi ugwu, dika e nyere Pita izisa ozioma n'etiti ndi e biri ugwu. ⁸ N'ihu na Chineke onye si n'aka Pita na-arụ ọrụ onyeozizi ozioma n'etiti ndi e biri ugwu, sikwa n'ime m na-arụ ọrụ onyeozizi izisara ndi mba ọzọ ozioma. ⁹ Mgbe Jemis, Sefas na Jon ndi a maara di ka ide ji ulo n'etiti ndi ndu ahụ niile nara m na Banabas aka nnweko, nabatakwa amara e nyere m. Ha gbara anyi ume, si anyi gaa n'ihu n'oru anyi, ikwusa ozioma n'etiti ndi mba ọzọ, ka ha onwe ha kwa gaa n'ihu iru ọrụ nke ha n'etiti ndi e biri ugwu. ¹⁰ O bu naani otu ihe ka ha rioro anyi, nke bu ka anyi cheta ndi ogbenye. Nke a bukwa ihe m na-achosi ike ime.

Pol abaara Pita mba

¹¹ Ma mgbe Sefas bjaruru Antiok, eguzogidere m ya n'ihu ya, n'ihu na ihe o mere mara ya ikpe.

¹² Tupu ndi Jemis zitere abiaruo ebe ahụ, ya na ndi mba ọzọ na-eriko nri, ma mgbe ha rutere, o wepuru aka na nri laghachi azu n'ihu na egwu ndi e biri ugwu na-atu ya. ¹³ Ndi Juu ufodu sonyekwara ya inwe ihu abuo a, nke mere na e si otu a duhiekwa Banabas n'onwe ya.

¹⁴ Ma mgbe m huru na ha adighi eme ihe di ka eziokwu nke ozioma ahụ si di, agwara m Sefas

okwu n'ihu ha niile, si, "Ọ buru na gi nwa onye Juu na-ebi ndu dika onye mba ozo, na-abughị dika onye Juu, olee otu i ga-esi manye ndi mba ozo ka ha na-ebi ndu dika ndi Juu?"

A na-azoputa onye obula site n'okwukwe

¹⁵ Anyi onwe anyi bu ndi Juu site n'omumu a muru anyi, anyi abukwaghi ndi mba ozo ndi mmehie, ¹⁶ ma anyi maara na a dighi agu mmadu obula di ka onye ezi omume site n'oru nke iwu kama o bu naani site n'okwukwe na Jisọ Kraist. O bu nke a mere anyi ji kwere na Jisọ Kraist ka a guo anyi na ndi ezi omume, site n'okwukwe anyi kwere na Kraist, o bughị n'ihị na anyi ruru oru nke iwu. N'ihị na o nweghi onye obula a ga-agunye ka onye ezi omume n'ihị na o ruru oru nke iwu.

¹⁷ Ma o buru, na mgbe anyi na-achọ ka a guo anyi di ka ndi ezi omume n'ime Kraist, anyi onwe anyi a buru ndi achoputara dika ndi mmehie. Nke a, o putara na Kraist na-akwado mmehie? Mba! ¹⁸ Kama, o buru na m ewugharịa ihe ndi ahụ m buru uzo mebie, ana m egosi na m bu onye na-emebi iwu.

¹⁹ N'ihị na-esitere m n'aka iwu nwuo n'ebe iwu di, ka m nwee ike di ndu n'ebe Chineke no. Akpogidela mu na Kraist n'obe. ²⁰ O bukwaghi mu onwe m na-adị ndu ugbu a, kama o bu Kraist na-adị ndu ya n'ime m. Ndu ahụ nke m na-adị ugbu a n'anụ ahụ m bu nke m na-adị n'ihị okwukwe m nwere n'ime Okpara Chineke, onye huru m n'anya, ma werekwa onwe ya nye n'ihị

m. ²¹ Anaghị m akpọ amara Chineke ihe na-enweghị isi. N'ihu na a sị na a pụrụ ịgụ mmadu dị ka onye ezi omume site n'idebe iwu, mgbe ahụ ọnwụ Kraịst nwurụ abaghị uru.

3

Okwukwe ka ọ bụ ọrụ nke iwu?

¹ Ndi nzuzu a kpọrọ onwe ha ndi Galeshja! Onye napuru unu akonuche unu? N'ihu unu ka a nọ kọwaa n'uzọ doro anya mkpogide n'obe a kpogidere Jisọs Kraịst. ² Ọ bụ naanị otu ihe ka m chọrọ imata n'aka unu. Unu natara Mmụọ Nsọ site n'iru ọrụ iwu chọrọ, ka ọ bụ site na nkuzi nke okwukwe? ³ Ọ ga-abụ na unu aghọla ndi na-enweghị uche? Unu malitere site n'ike Mmụọ Nsọ, ma ugbu a unu na-akwụsịzi n'ike nke ahụ ahụ? ⁴ Unu tara ọtụtụ ahụhụ dị otu a n'efu, ọ buru n'ezie na ọ bụ n'efu? ⁵ Mmụọ nsọ ahụ Chineke nyere unu na ọrụ ebube ọ ruru n'etiti unu, o mere ha n'ihu iwu unu debere, ka ọ bụ n'ihu na unu nuru ma kwerekwa ozioma? ⁶ N'otu uzọ ahụ, Ebrahim kweere na Chineke, a guru nke a nye ya dị ka ezi omume.*

⁷ Matanụ nke a, na ọ bụ ndi nwere okwukwe bụ umu Ebrahim. ⁸ Dị ka ọ dị n'Akwukwo nsọ, n'oge ahụ dị n'ihu, nke bụ ugbu a, Chineke ga-agụ ndi mba ọzọ dị ka ndi ezi omume, site n'okwukwe ha nwere n'ime ya. N'ihu nke a, o buru uzọ zie Ebrahim ozioma ahụ n'oge gara aga sị, "A ga-agozikwa agburu niile nọ n'ụwa site na gi."† ⁹ Ya mere, ndi dabeere n'okwukwe

* **3:6** 3:6 Jen 15:6 † **3:8** 3:8 Jen 12:3; 18:18; 22:18

bukwa ndi na-eso Ebrahim, nwoke okwukwe ahụ eketa ngozi.

Obubu onu nke iwu na-eweta

¹⁰ Ma ndi niile na-ele anya na a ga-azoputa ha n'ih i na ha debere iwu niile, ka obubu onu na-adakwasị. N'ih i na e deela ya n'akwukwo nsọ si, "Onye a buru onu ka o bu, bu onye obula na-edebeghi o buladi otu n'ime iwu niile e dere n'akwukwo iwu."‡ ¹¹ Ugbu a, o bu ihe putara ihè na o dighi onye obula a na-agu n'onye ezi omume n'ihu Chineke, n'ih i na o debere iwu. N'ih i na, "Onye ezi omume ga-esite n'okwukwe di ndu."§ ¹² Ma iwu ahụ adaberegh i n'okwukwe, kama, iwu kwuru si, "Mmadu ahụ na-eme ihe iwu kwuru bu onye ga-enwe ndu site na ha."* ¹³ Ma Kraist agbaputala anyi site n'obubu onu ahụ nke idebe iwu gaara ewetara anyi. O ghorọ obubu onu n'ih i anyi. N'ih i na e deela ya n'akwukwo nsọ, "Onye a buru onu ka onye ahụ bu nke a kwubara n'elu osisi."† ¹⁴ O di otu a ka ngozi ahụ e nyere Ebrahim burukwa nke ndi mba ozọ site na Kraist Jisọs. Ka anyi niile site n'okwukwe nata nkwa ahụ, bu Mmuo Nso.

Iwu na Nkwa

¹⁵ Umunna m, ka m were ihe nlere anya site na ndu a na-adi kwa ubochi kowaa okwu a: Di ka mmadu na-enweghi ike iwepu maobu itukwasị ihe n'ogbugba ndu e mere ka o guzosie ike, otu a ka o dikwa n'onodu a. ¹⁶ O bu Ebrahim ka e kwere nkwa ya na mkpuru ya. Akwukwo nsọ

‡ **3:10** 3:10 Dit 27:26 § **3:11** 3:11 Hab 2:4 * **3:12** 3:12 Lev 18:5 † **3:13** 3:13 Dit 21:23

asighi, “n’otutu mkpuru,”‡ kama, o siri, “ma nye mkpuru gi,” ya bu otu onye, onye bu Kraist. ¹⁷ Ihe m na-akowa bu nke a: Iwu ahụ e mere ka o malite idi nari afo anọ na iri ato (430) site na mgbe e kwere nkwa ahụ, emeghi ka ogbugba ndu ahụ Chineke mere ka o diri hapu iguzokwa, o mekwaghi ka nkwa ahụ buru ihe e wezugara ewezuga. ¹⁸ O buru na inweta ihe nketa nke ya na nkwa ahụ so dabeere n’iwu, mgbe ahụ, ihe nketa ahụ adabereghi na nkwa e kwere. Ma Chineke sitere n’amara nye Ebrahim ihe nketa ahụ site na nkwa o kwere ya.

¹⁹ Gini mere e ji nye iwu? E nyere iwu ndi a n’ihi njehie, mee ka iwu ndi a digide tutu ruo mgbe mkpuru ahụ biara, bu onye e kwere na nkwa. E sitere n’aka onye ogbugbo mee ka ndi mmuo ozi mee ka iwu ahụ di ire. ²⁰ Onye ogbugbo gosiri ihe kariri otu onye, ma Chineke bu otu.

²¹ Iwu ahụ o na-emegide nkwa nke Chineke? Mba. N’ezie o dighi. N’ihi na a si na e nwere iwu di nke puru inye mmadu ndu, mgbe ahụ, ezi omume gaara abiaara mmadu site n’iwu. ²² Ma akwukwo nsọ mechibidoro ihe niile n’okpuru mmehie ka e nwee ike nye ndi kwere ekwe nkwa ahụ e kwere ha site n’okwukwe n’ime Jisos Kraist.

Umụ Chineke

²³ Ma tupu okwukwe abia, e ji iwu na-eche anyi nche. Iwu no onodu di ka ulo mkporo ebe e tinyere anyi tutu ruo mgbe a ga-eme ka

‡ 3:16 3:16 Jen 12:7; 13:15; 24:7

okwukwe pụta ihè. ²⁴ Ya mere, iwu bụ onye nlekọta anyị, ruo mgbe Kraịst bịaara, ka a guṅ anyị na ndị ezi omume site n'okwukwe. ²⁵ Ma ebe ọ bụ na okwukwe abịala, anyị anọkwaghị n'okpuru onye nlekọta ọzọ.

²⁶ Unu niile bụ ụmụ Chineke site n'okwukwe n'ime Kraịst Jisọs. ²⁷ N'ihị na ka unu niile ha, bụ ndị e mere baptizim n'ime Kraịst, aburula ndị yikwasiri onwe ha Kraịst. ²⁸ E nwekwaghị onye Juu, maọbụ onye Griik, maọbụ ohu maọbụ onye nwe onwe ya; nwoke maọbụ nwanyi, n'ihị na unu niile bụ otu n'ime Kraịst Jisọs. ²⁹ Ọ bụru na unu bụ ndị nke Kraịst, mgbe ahụ unu bụkwa mkpuru Ebrahim, ndị nketa di ka nkwa ahụ si di.

4

¹ Isiokwu m bụ nke a, mgbe nwa bụ onye ga-eketa ihe nna ya ka di na nwata, ọndu ya akaghị mma kari nke ohu, ọ bụ ezie na akụ ahụ niile bụ nke ya. ² Ma ha ka nọ n'okpuru ndị nlekọta na ndị e tinyere ya n'aka ruo oge nna ya kwuru. ³ Otu a ka ọndu anyị di, mgbe anyị bụ ụmuntakiri. Anyị nọ di ka ohu n'okpuru mmuọ nke ụwa. ⁴ Ma mgbe oge a kara aka ruru, Chineke zitere Okpara ya, bụ onye amuru site na nwanyi, onye amuru n'okpuru iwu, ⁵ ka ọ gbaputa ndi nọ n'okpuru iwu, ime anyi ndi a ga-agu di ka umu a hoputara. ⁶ Ebe unu bụ umu, Chineke zitere Mmuọ Okpara ya, ka ọ bịa biri n'obi anyi, na-eti mkpu na-asị, "Abba, Nna."
⁷ Ugbu a, i bụkwaghị ohu, kama i bụ nwa. Ebe

ị bụ nwa, e meekwala ka ị bụrụ onye nketa site na Chineke.

Mmetuta obi Pọl maka ndị Galeshja

⁸ N'oge gara aga, mgbe unu na-amaghị Chineke, unu bụ ohu nye chi niile nke na-abughị dika ha si pụta ụwa. ⁹ Ma ugbu a, unu matarala Chineke, ka m ga-asị na Chineke amatala ndị unu bụ, gini mere unu ji chọọ itughari azụ laghachi n'okpukpe ndị ahụ na-enweghị isi, nke ike ọbụla na-adighi n'ime ha? Unu choro ka ha mee unu ndi ohu ha ozokwa? ¹⁰ Unu na-edebe ubochi ufodu, na onwa ufodu, na oge ufodu, na afo ufodu. ¹¹ Egwu na-atu m na oru niile m ruru n'etiti unu aburula ihe efu.

¹² Ezi umunna m, arioo m unu, meenu onwe unu di ka mu onwe m, n'ihi na mu onwe m emela onwe m ka m di ka unu. O nweghi ihe ojoo obula unu mere m. ¹³ Unu maara na o bu n'ime adighi ike nke anu ahụ ka m ji kwusaara unu ozioma a. ¹⁴ O bu ezie, onodu m n'oge ahụ bu onwunwa n'ebe unu no, unu eledaghi m anya, maobu ju ige m nti. Kama unu nabatarara m, di ka mmuo ozi Chineke, maobu di ka a ga-asị na m bu Jisos Kraist n'onwe ya. ¹⁵ Ebee ka mmuo nke obi utu ahụ unu nwere no? N'ihi na m na-agba ama, na-asị na o buru ihe a puru ime, unu gaara aghuputa anya unu nye m. ¹⁶ Ugbu a, aghola m onye iro unu, n'ihi na m na-agwa unu eziokwu?

¹⁷ Ha na-eziputa mmasi n'ebe unu no, ma o bughị maka odimma unu. Ha choro ikewapu unu n'ebe m no, ka unu nwee mmasi n'ebe ha no. ¹⁸ Maka ebumnuche di mma, o di mma inwe mmasi mgbe niile. O bughị naani mgbe mu na

unu nọ. ¹⁹ Umuntakiri m, ndi m kwe maka ha nọdu n'onọdu ihe mgbu nke omumu nwa ozo, na-eche ubochi ahụ a ga-eme ka udidi Kraist di n'ime unu. ²⁰ O gaara adi m mma ma a si na m nọ n'etiti unu ugbo a, nwee ike imata otu m gagesi gbanwee olu okwu m, n'ih i na-amaghi m ihe m kwesiri ime n'ih i onodu unu.

Hega na Sera

²¹ Gwanu m, unu ndi na-eche na o di mkpa idebe iwu, unu agaghi anaa nti na ihe iwu ahụ kwuru? ²² N'ih i na e dere ya n'akwukwo nsọ na Ebrahim nwere umu nwoke abuo. Otu n'ime ha bu nwa nke ohu ya nwanyi muru, nke ozo bu nke nwunye ya na-abughi ohu mutara. ²³ Nwa ahụ nke ohu nwanyi ahụ muru bu onye amuru site na anu ahụ. Ma nwa ahụ nwunye ya na-abughi ohu mutara bu onye a muru site na nkwa.

²⁴ Anyi ga-ewere ihe ndi a di ka ihe imaatu, n'ih i na umu nwanyi abuo ndi a nochiri anya ogbugba ndu abuo. Otu ogbugba ndu sitere n'Ugwu Sainai ma mukwa umu ndi bu ohu: nke a bu Hega. ²⁵ Hega bu Ugwu Sainai nke di n'Arebia. O dabara n'onodu Jerusalem nke ugbo a, n'ih i na ya na umu ya nọ n'ohu. ²⁶ Ma nwanyi nke ozo nọ onodu Jerusalem nke di n'elu, nke nwe onwe ya. O bukwa ya bu nne anyi. ²⁷ N'ih i na e dere ya,

“Nuria onu, gi nwanyi aga,
onye na-amutaghi nwa.

Tie mkpu onu, tisiekwa mkpu akwa ike
gi onye ime nwa na-emetubeghi,

n'ihì na ùmụ nwanyị ahụ a hapụrụ naanị ya ga-
adi otutu

karia ùmụ nke nwanyị nwere di.”*

²⁸ Ugbu a, ùmụna m, unu bu ùmụ ahụ nke e kwere na nkwa, di ka Aizik. ²⁹ N'oge ahụ, nwa ahụ a muru n'uzo anụ ahụ kpagburu nwa ahụ a muru site n'ike nke Mmụọ Nso. Otu a ka o dikwa n'oge a. ³⁰ Ma gini ka akwukwo nso kwuru? “Chupu ohu nwanyị a na nwa ya, n'ihì na nwa nwoke ohu nwanyị a apughị isoro nwa nke nwanyị na-abughị ohu kerikota oke.”† ³¹ Ya mere, ùmụna m, anyị abughị ùmụ nke nwanyị ohu, kama anyị bu ùmụ nke nwanyị nwere onwe ya.

5

Inwe onwe anyi n'ime Kraist

¹ Kraist emeela ka anyị puo n'ohu, n'ihì anyị inwere onwe anyị. Ya mere, gbalianu ihu na unu e nyeghi onwe unu n'onodu ohu ozo.

² Geenụ m nti, mu onwe m bu Pol na-agwa unu nke a. O buru na unu anabata obibi ugwu, Kraist agaghi abara unu uru obula. ³ Ka m kwuokwa ya ozo, onye obula kweere ka e bie ya ugwu ji ugwo idebezu iwu niile ahụ. ⁴ E kewapula unu n'ebe Kraist no, unu ndi a ga-aganye na ndi ezi omume site n'iwu. Unu adapula n'amara ya. ⁵ N'ihì na anyị onwe anyị nwere olileanya na site n'ike nke Mmụọ Nso, a ga-agu anyị na ndi ezi omume site n'okwukwe anyị. ⁶ N'ihì n'ime Kraist Jisos, obibi ugwu maobu ebighi ugwu abaghi uru. Ihe

* **4:27** 4:27 Aiz 54:1 † **4:30** 4:30 Jen 21:10

dị mkpa bụ okwukwe nke na-egosi onwe ya site n'ihunanya.

⁷ Unu na-agbabu ọsọ nke ọma, onye gbochiri unu ikwenyere eziokwu ahụ? ⁸ Ụdị nkwa gide ahụ esiteghị n'ebe Onye ahụ kpọrọ unu bịa. ⁹ Nwantinti ihe na-eko achicha na-eme ka ogbe ụtụ ọka a gworo agwo koo. ¹⁰ Enwere m ntukwasị obi n'ime Onyenwe anyị na unu agaghị eche echiche n'ụdị a ọzọ, ma ikpe omuma ga-adiri onye ọbula na-eduhie unu ọzọ. ¹¹ Ụmunna m, ọ buru n'ezie na m na-ekwusa mkpa obibi ugwu di, gini mere e ji nọgide na-akpagbu m? Ọ buru na m mee otu ahụ, ewepula m ihe odachi ahụ di n'obe. ¹² Ọ gaara atọ m uto ma ọ buru na ndi ahụ na-esogbu unu ga-eme onwe ha ndi onozu.

Ndu site na Mmụọ Nso

¹³ N'ihia na e meela ka unu nwere onwe unu, umunna m, ma unu ekwela ka mnwere onwe unu buru ohere nye anu ahụ unu, kama werenu ihunanya na-agbara ibe unu odibo. ¹⁴ N'ihia na ọ buru na a chikota iwu niile n'otu, ihe iwu niile na-ekwu bu nke a, "Na-ahunu ndi ọzọ n'anya dika unu si hu onwe unu n'anya."* ¹⁵ Ọ buru na unu na-akocha ibe unu, na-eji onu unu na-ekwuto ha, kpacharanu anya ka unu hapu ila onwe unu n'iyi.

¹⁶ Ana m agwa unu nke a: na-adinu ndu nke Mmụọ Nso na-achi, unu anokwala n'ochicho nke anu ahụ. ¹⁷ N'ihia na ihe anu ahụ choro di iche n'ihe Mmụọ Nso choro. Ihe Mmụọ Nso

* **5:14** 5:14 Lev 19:18

choro dikwa iche n'ihe anu ahụ choro. Igba mgba di n'etiti ha na-eme ka i hapu inwe ike mee ihe i choro ime. ¹⁸ Ma o buru na Mmuo Nso na-edu unu, unu anokwaghi n'okpuru iwu.

¹⁹ Ugbu a, oru nke anu ahụ putara ihe: ikwa iko, adighi ocha na aguu ikwa iko. ²⁰ Ikpere arusi, iri amusu, ibu iro n'obi, na ilu ogu, ekworo na iwe, ikpa iche iche, nkewa, ihu otu. ²¹ Ikpo asi, igbu ochu, inubiga mmanya oke, oke oriri na ihe ndi ozo yiri ha. Ana m adu unu aka na nti dika m gwara unu n'oge gara aga, ndi na-eme ihe di otu a agaghi abanye n'alaeze Chineke.

²² Ma mkpuru nke Mmuo Nso bu, ndu ihunanya, na onu, na udo, na ogologo ntachiobi, na obioma, na idi mma, na ikwesi ntukwasu obi, ²³ idi nwayoo, na ijide onwe. O dikwaghi iwu na-emegide ihe ndi a. ²⁴ Ma ndi niile bu ndi Kraist Jisos akpogidela anu ahụ ha, ya na ochicho ha n'elu obe. ²⁵ O buru na anyi na-ebi ndu mmuo, ka nzo ukwu anyi buru nke mmuo na-eduzi. ²⁶ Ka anyi ghara ibu ndi mpako si otu a na-akpali iwe na ekworo n'etiti anyi.

6

Na-eburitanu ibu diri ibe unu

¹ Umunna m, o buru na-anwude onye obula dabara na mmehie, unu onwe unu bu ndi Mmuo na-achi kwesiri iji mmuo nke idi nwayoo na obi di umeala nyere onye ahụ aka, ime ka o gazie n'ezi uzo. Ma lezienu onwe unu anya, onye obula n'ime unu, n'ihia na a puru inwakwa unu.

² Na-eburitanu nsogbu diri ibe unu, ma site n'otu

a ka unu nwee ike debezuo iwu Kraist. ³ Ọ bụrụ na onye ọbụla na-eche na o nwere ihe ya bụ mgbe o nweghi ihe ọ bụ, onye ahụ na-eduhie onwe ya ụzọ. ⁴ Ka onye ọbụla nyocha ọrụ ya, ma ọ bụrụ na ọrụ ya di mma, mgbe ahụ ka ọ ga-enwe ihe inya isi n'ime onwe ya na-abughị n'ebe ọrụ onye ọzọ di. ⁵ N'ihia na onye ọbụla ga-ebu ibu nke diiri ya. ⁶ Ka onye a na-akuziri okwu ahụ jisie ike ka ya na onye nkuzi ya na-ekekọ ezi ihe niile.

⁷ Unu ekwela ka e duhie unu, n'ihia na mmadu ọbụla apughị ikwa Chineke emo. Mkpuru ọbụla mmadu kuru ka ọ na-aghorọ. ⁸ Ọ bụrụ na mmadu akwo mkpuru nke anu ahụ, ọ ga-esikwa n'anụ ahụ ghotā mmebi, ma ọ bụrụ na mmadu akwo mkpuru nke Mmuo, ọ ga-esitekwa na Mmuo ghotā ndu ebighi ebi. ⁹ Ya mere, ka ike ghara igwu anyi ime ihe oma. N'ihia na mgbe e mesiri, mgbe oge ya ruru, anyi ga-eweta ngozi di ukwu di ka ihe ubi, ma ọ bụrụ na anyi adaghi mba. ¹⁰ N'ihia nke a, mgbe anyi nwere oghere ka anyi na-emere mmadu niile ihe oma, okachasi n'ebe ndi ezinaulo nke okwukwe anyi no.

Ọ bughị ibi ugwu kama i bụ onye e kere ọhuru

¹¹ Leenu otu mkpuru akwukwo m ji aka m dee n'akwukwo ozi a si gbaa okpotokpo.

¹² Ọ bụ ndi na-achọ ka a hụ ha n'anụ ahụ, bụ ndi ga-amanye unu ka e bie unu ugwu, naani ihe ha ji eme otu a bụ ka a ghara ikpagbu ha n'ihia obe Kraist. ¹³ Ọ buladi ndi kwere ka e bie

ha ugwu, anaghị edebe iwu, kama ha choro ka e bie unu ugwu ka ha nwee ike jiri ya nyaa isi n'anu ahụ. ¹⁴ Ka m gharakwa inya isi n'ihe obula kariakwa n'obe Onyenwe anyi Jisos Kraist. Nke e sitere na ya kpogbuo uwa n'ebe m no, ma kpogbukwaa mu onwe m n'ebe uwa no. ¹⁵ Obibi ugwu abughị ihe, ebighi ugwu abughikwa ihe, kama i bu onye e kere ohuru bu ihe di mkpa. ¹⁶ Ka udo na ebere di nyere ndi niile na-ebi ndu ha n'usoro a, dakwasikwa unu Izrel nke Chineke.

¹⁷ Site ugwu a gaa n'ihu, achoghi m ka onye obula nye ndu m nsogbu, n'ihia na-ebu m apa nke Jisos n'ahu m.

¹⁸ Umunna m, ka amara Onyenwe anyi Jisos Kraist di nyere mmuo unu. Amen.

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu
The Holy Bible in the Igbo language of Nigeria:
Biblica® Baiḅḅuḅ Nḅo n'Igbo Ndḅ Ugbu a nke dḅrḅ
onye oḅuḅa igu

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at www.biblica.com and open.bible."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu

Ndḅ Biblica, Inc. degħarḅrḅ ya n'afḅ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅḅo ḅḅu a, nke edebanyere dḅka iwu si kwado n'ḅḅo ḅḅu dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. O ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

PDF generated using Haiola and XeLaTeX on 21 Feb 2024 from source files dated 13 Apr 2023

e2303256-375f-5385-8ff3-d387f2bc9c78